
संख्या -5 / आरोप - 1-101 / 2018-3648 ( HRMS ) / श्रीमती इन्दु गुप्ता , झा 0 प्र 0 से 0 ( कोटि क्रमांक 
774/03 , गृह जिला - राँची ) , तत्कालीन अपर समाहर्ता , दुमका के विरूद्ध ग्रामीण विकास विभाग , 
झारखण्ड , राँची के पत्रांक -682 , दिनांक 19.02.2018 के माध्यम से उप विकास आयुक्त , दुमका के 
पत्रांक -123 / वि 0 , दिनांक 10.02.2018 द्वारा आरोप प्रतिवेदित किया गया कि श्रीमती गुप्ता की 
अध्यक्षता में एक समिति गठित की गई थी । गठित समिति को निदेश दिया गया था कि पत्र प्राप्ति के 
15 दिनों के अंदर वर्तमान प्रखण्ड - सह - अंचल कार्यालय भवन , जरमुण्डी को तोड़कर एवं सामग्रियों की 
नीलामी कर प्राप्त राशि जिला कोषागार , दुमका के समूचित शीर्ष में जमा किया जाय । परन्तु निदेश के 
बावजूद एक माह से अधिक समय व्यतीत होने के उपरांत भी समिति द्वारा वर्तमान प्रखण्ड - सह - अंचल 
कार्यालय भवन को तोड़ने की प्रक्रिया प्रारंभ नहीं की गयी , जो श्रीमती गुप्ता द्वारा निदेश की अवहेलना 
एवं कर्तव्य के प्रति उदासीनता का परिचायक है । 


उक्त आरोपों के लिए विभागीय पत्रांक- 6307 , दिनांक 21.08.2018 द्वारा श्रीमती गुप्ता से 
स्पष्टीकरण की माँग की गई । इसके अनुपालन में श्रीमती गुप्ता द्वारा अपने पत्रांक -1429 / रा 0 , दिनांक 
07.09.2018 द्वारा स्पष्टीकरण समर्पित किया है । श्रीमती गुप्ता द्वारा अपने स्पष्टीकरण में कहा गया 
कि उप विकास आयुक्त , दुमका के आदेश ज्ञापांक -1183 , दिनांक 30.12.2017 द्वारा उनकी अध्यक्षता 

में सात सदस्यीय समिति गठित की गई थी । नीलामी हेतु समाचार पत्र में विज्ञापन निकालना और 
निविदा निष्पादित करने हेतु तिथि निर्धारित कर समिति के सदस्यों को सूचित करने का दायित्व 
प्रखण्ड विकास पदाधिकारी , जरमुण्डी का था , लेकिन उनके द्वारा नीलामी हेतु विज्ञापन नहीं निकाला 
जा रहा था , क्योंकि प्रखण्ड - सह - अंचल कार्यालय , जरमुण्डी के भवन के छत के ऊपर सांसद निधि से 
सोलर प्लेट अधिष्ठापित था , जिसके स्थानांतरण हेतु उप विकास आयुक्त , दुमका से मार्गदर्शन की माँग 
की गई थी तथा श्रीमती गुप्ता द्वारा यह भी कहा गया कि इनके द्वारा कार्य के निष्पादन में कोई 
शिथिलता नहीं बरती गई है । 


श्रीमती गुप्ता के स्पष्टीकरण पर विभागीय पत्रांक -8051 , दिनांक 30.10.2018 द्वारा उपायुक्त , 
दुमका से मंतव्य की माँग की गई एवं इसके लिए स्मारित भी किया गया । उक्त के आलोक में 
उपायुक्त , दुमका के पत्रांक -17 / वि 0 , दिनांक 06.01.2021 द्वारा श्रीमती गुप्ता के स्पष्टीकरण पर 
मंतव्य उपलब्ध कराया गया , जिसमें उनके द्वारा उल्लेख किया गया कि दुमका जिलान्तर्गत प्रखण्ड 
सह - अंचल कार्यालय , जरमुण्डी के निर्माण कार्य में कुछ विलम्ब हुआ है तथापि निर्माण कार्य पूर्ण हो 
चुका है । नवनिर्मित प्रखण्ड - सह - अंचल कार्यालय , जरमुण्डी का उद्घाटन दिनांक 14.12.2020 को श्री 
बादल पत्रलेख , माननीय मंत्री , कृषि , पशुपालन एवं सहकारिता विभाग , झारखण्ड द्वारा किया गया तथा 
कार्यालय कार्य उक्त भवन में संचालित है , अतः श्रीमती गुप्ता को प्रखण्ड - सह - अंचल कार्यालय , जरमुण्डी 
के निर्माण कार्य में शिथिलता बरतने के आरोप से मुक्त किया जा सकता है । 

श्रीमती गुप्ता के विरूद्ध प्रतिवेदित आरोप , इनके स्पष्टीकरण एवं इनके स्पष्टीकरण पर उपायुक्त , 
दुमका से प्राप्त मंतव्य के आलोक में श्रीमती इन्दु गुप्ता , झा 0 प्र 0 से 0 , तत्कालीन अपर समाहर्ता , दुमका 
को इस मामले में आरोप मुक्त किया जाता है । 


आदेश :- आदेश दिया जाता है कि इस संकल्प को झारखण्ड राजपत्र के आसाधारण अंक में प्रकाशित 
किया जाय तथा इसकी एक प्रति श्रीमती इंदु गुप्ता , झा 0 प्र 0 से 0 एवं अन्य संबंधित को दी जाय । 

श्रीमती इन्दु गुप्ता , झा 0 प्र 0 से 0 , तत्कालीन अपर समाहर्ता , 
दुमका को आरोप मुक्त किया जाता है । 

